

నెంబర్ 2 మంత్రి ఏం చేస్తున్నారు..

పాంగులేటిపై కేటీఆర్ ఎద్దేవా..

- 4లో



జాతీయ తెలుగు దినపత్రిక

ప్రజాజ్యోతి

ప్రతి అక్షరం ప్రజల కోసం

ఖమ్మం

శనివారం | 10 | మే, 2025 | పేజీలు 4

ధిల్లికి వెళ్తే రేవంత్‌ను దొంగలా చూస్తున్నా కాంగ్రెస్ అభివృద్ధి



తల్లాడ, మే 9 (ప్రజా జ్యోతి న్యూస్): తెలంగాణ ముఖ్యమంత్రి రేవంత్ రెడ్డి ఢిల్లీకి వెళ్తే దొంగల చూస్తున్నారని, ఆయన బుద్ధి కూడా అలాగే ఉంటుందని బీఆర్ఎస్ పార్టీ రాష్ట్ర వర్కింగ్ ప్రెసిడెంట్ కల్వకుంట్ల తారక రామారావు వ్యంగస్తం చేశారు. శుక్రవారం ఖమ్మం జిల్లా తల్లాడ మండలం మిట్టపల్లి గ్రామంలో డిసిఎంఎస్ మాజీ చైర్మన్ దివంగత రాయల వెంకట శేషగిరిరావు విగ్రహాన్ని ఆయన ఆవిష్కరించారు. ఈ సందర్భంగా సత్తుపల్లి మాజీ ఎమ్మెల్యే సంద్రా వెంకట వీరయ్య అధ్యక్షతన జరిగిన సభలో కేటీఆర్ మాట్లాడుతూ రాయల శేషగిరిరావు విగ్రహ ఆవిష్కరణకు నన్ను అహ్వానించినందుకు ధన్యవాదాలు తెలిపారు. ధాన్యం కొనుగోలు జరగడం లేదని, జిల్లాలో ముగ్గురు మంత్రులు ఉన్నా పట్టించుకోవటం లేదా అని ప్రశ్నించారు. 17 నెలల్లో జిల్లాకు ఏం జరిగిందో ప్రజలు అలోచన చేయాలన్నారు. కేటీఆర్ ప్రజల కోసం సీతారామా ప్రాజెక్ట్ తెస్తే ఆ నీళ్లు నెత్తిన జల్లుకున్నారు కానీ ప్రజలకు ఏమీ చేయలేదన్నారు. ఉప ముఖ్యమంత్రి భట్టి అభిదవీట్, నోట్లు అబద్ధపు హామీలు అన్ని ఇచ్చాడన్నారు. తప్పుకుండా ఇచ్చిన

-మిగతా 2లో



- ఎంతోమంది ముఖ్యమంత్రులను చూశా.. రేవంత్ రెడ్డి లాంటి దివాలా కోరును చూడలే..
- జిల్లాలో ముగ్గురు మంత్రులు ఉన్నా అభివృద్ధి మాత్రం శూన్యం..
- రాష్ట్రంలో ఎక్కడ ఇబ్బంది వచ్చినా పోరాడేది బీఆర్ఎస్ పార్టీ మాత్రమే..
- స్థానిక సంస్థల ఎన్నికల్లో సత్తా చాటాలి..
- రాయల శేషగిరిరావు విగ్రహావిష్కరణ సభలో కేటీఆర్ వ్యాఖ్యలు..

ఆరోగ్య కేంద్రం ప్రజలకు పూర్తి భరోసా ఇవ్వాలి

జిల్లా కలెక్టర్ ముజమ్మిల్ ఖాన్

వైద్యానికి అత్యంత ప్రాధాన్యత

తల్లి, పిల్లల ఆరోగ్య సంరక్షణలో వైద్య సిబ్బంది కృషి అవసరం

కల్లూరు మండల కేంద్రంలోని ప్రాథమిక ఆరోగ్య కేంద్రం, కమ్యూనిటీ హెల్త్ సెంటర్ లను తనిఖీ చేసిన జిల్లా కలెక్టర్

సత్తుపల్లి, మే 9 (ప్రజా జ్యోతి) : రాష్ట్ర ప్రభుత్వం వైద్యానికి అత్యంత ప్రాధాన్యత ఇస్తుందని, రోగులకు మెరుగైన వైద్య సేవలు అందించాలని ఖమ్మం జిల్లా కలెక్టర్ ముజమ్మిల్ ఖాన్ అన్నారు. శుక్రవారం కల్లూరు మండల కేంద్రంలోని ప్రాథమిక ఆరోగ్య కేంద్రం, ప్రభుత్వ హోమియో వైద్యశాల, కమ్యూనిటీ హెల్త్ సెంటర్ లను జిల్లా కలెక్టర్ ఆకస్మికంగా తనిఖీ చేశారు. ఆస్పత్రిలోని ఫార్మసీ, ప్రాథమిక పరీక్ష గది, ఎక్స్ రే, ఆసుపత్రిలో మందుల నిల్వలు, సాధారణ ప్రాథమిక వైద్య సేవలు, గర్భిణీ మహిళలకు అందుతున్న సేవలు, ఆసుపత్రి నిర్వహణ, ప్రజలకు అందించనున్న చికిత్సలు, క్యాజువాలిటీ, ఓపీ సేవలు, ల్యాబ్ లో



నిర్వహిస్తున్న వైద్య పరీక్షలు, చిన్నారులకు ఇచ్చే వ్యాధి నిరోధక టీకాల స్టాక్, వివిధ రకాల జ్వర వివరాలను కలెక్టర్ పరిశీలించారు. గర్భిణులకు అందించు వైద్య సేవలు, ప్రాథమిక ఆరోగ్య కేంద్రంలో ప్రజలకు మెరుగైన వైద్యసేవలు అందించేందుకు సూచనలు అందించారు. ప్రభుత్వ ఆస్పత్రిలో రికార్డుల నిర్వహణ పకడ్బందీగా ఉండాలని అన్నారు. ఆసుపత్రిలో జరుగుతున్న ప్రసవాల గురించి వైద్య సిబ్బందిని అడిగి తెలుసుకున్నారు. 30 పడకల ఆసుపత్రిలోని క్యాజువాలిటీ లో నేరుగా రోగులతో మాట్లాడి, వారికి

-మిగతా 2లో

యాసంగి ధాన్యం కొనుగోలు ప్రక్రియ వేగవంతం చేయాలి

ఖమ్మం జిల్లా కలెక్టర్ ముజమ్మిల్ ఖాన్

- 3లో

ఆకాల వర్షాలకు ధాన్యం తడిసిపోకుండా తగిన ఏర్పాట్లు చేయాలి రైతులకు ఎటువంటి కోతలు లేకుండా ధాన్యం కొనుగోలు చేపట్టాలి మార్కెట్ డిమాండ్ అనుగుణంగా పంట సాగు చేస్తేనే రైతులకు మేలు

పెనుబల్లి మండలం లో క్షేత్రస్థాయిలో పర్యటించి వరి ధాన్యం కొనుగోలు కేంద్రాలను ఆకస్మికంగా తనిఖీ చేసిన జిల్లా కలెక్టర్



ఉగ్ర దాడికి వ్యతిరేకంగా ఖమ్మం నగర పాలక సంస్థ ఉద్యోగుల సంఘీభావ ర్యాలీ



ఖమ్మం ప్రతినిధి, (ప్రజా జ్యోతి) : స్థానిక గత వారం ఉగ్రవాదులు నిర్వహించిన దాడికి వ్యతిరేకంగా భారత ఆర్మీ చేపట్టిన “ఆపరేషన్ సింధూర్” కు మద్దతుగా, ఖమ్మం నగర పాలక సంస్థలోని ఉద్యోగులు సంఘీభావాన్ని ప్రకటించారు. గురువారం నగర పాలక సంస్థలోని వివిధ విభాగాధిపతులు, అధికారులు, ఉద్యోగులు అందరూ కలిసి ఒక సంఘీభావ ర్యాలీని నిర్వహించారు. ఉగ్రవాదం ఏ రూపంలోనైనా ప్రపంచంలోని ఎక్కడైనా తుదముట్టించాల్సిన అవసరం ఉందని పేర్కొన్నారు. భారత ప్రభుత్వం ఉగ్రవాదాన్ని అరికట్టేందుకు తీసుకునే చర్యలకు దేశ ప్రజలంతా ఏకతాటిపై నిలవాలని, భారత ఆర్మీ చేపట్టిన చర్యలకు తమ పూర్తి మద్దతు ఉంటుందని తెలియజేశారు.



గోరీల పాడు తండ గ్రామ జవాన్లకు ఘనంగా సన్మానం

కూసుమంచి మాజీ ఎంపీపీ బానోత్ శ్రీనివాస్ నాయక్
కూసుమంచి, మే 9 (ప్రజా జ్యోతి) : కూసుమంచి మండల పరిధి లోని గోరీలపాడు తండలో భారత జవాన్లకు పనిచేస్తున్న బానోత్ భాస్కర్ తేజావత రమేష్ లు నెల రోజులు సెలవు తీసుకొని గ్రామానికి వచ్చారు. నిన్నటి నుంచి జరుగుతున్న భారత్ పాకిస్తాన్ యుద్ధం వలన ఈ జవాన్లకు కేంద్ర ప్రభుత్వం సెలవును క్యాన్సిల్ చేసింది. నేడు ఉదయం వీరు తిరిగి తమ వీధిలో చేరడానికి బయలుదేరి పోతున్నారు. ఇట్టి విషయాన్ని గమనించిన గోరీలపాడు తండా గ్రామవాసులు ఆ ఇద్దరు జవానులను పారశాల ఆవరణలో కూసుమంచి మాజీ ఎంపీపీ బానోత్ శ్రీనివాస్ గ్రామస్తులతో కలిసి ఘనంగా వారిని సన్మానించారు. అనంతరం ఆయనమాట్లాడుతూ భరత భూమిని రక్షణ కల్పించడంలో మన గ్రామం నుంచి మీరు వెళ్ళటం మాకు చాలా గర్వకారణంగా ఉన్నదని మాజీ ఎంపీపీ శ్రీనివాస్ తెలిపారు. అలాగే దేశ మును కాపాడటానికి మీ సహసక్తులుగా కృషి చేసే ధైర్యంగా ముందుకు సాగాలని పిలుపునిచ్చారు. ఈ కార్యక్రమంలో గోరీలపాడు తండ గ్రామపంచాయతీ అభివృద్ధి సహకార సంఘం చైర్మన్ బానోత్ బాసునాయక్, అధ్యక్షులు తేజావత్ రామకోటి, ప్రధాన కార్యదర్శి బానోత్ కోటేశ్వరరావు, గ్రామ పెద్దలు బాబు నాయక్, లచ్చిరెడ్డి నాయక్, శ్రీను నాయక్, రవిరాధోడ్, జీవన్ నాయక్, బాబు, కుమార్, గుట్ట, రవి, ఉద్యోగ సంఘాల నాయకులు తేజావత్ భాస్కర్, మల్ల, వెంకన్న, ఉపేందర్, వెలుగుశ్రీను, విజయ్, ఇందిరా గ్రామ పెద్దలు ప్రజలు తదితరులు పాల్గొన్నారు.



ధిల్లీకి వెళ్తే రేవంత్ను దొంగలా చూస్తున్నా కాంగ్రెస్ అభిప్రాయం

(మొదటి పేజీ తరువాయి..)

హామీని 100 రోజుల్లో చేస్తామని ఊకదంపుడు ఉపన్యాసాలు ఇచ్చారన్నారు. కేసీఆర్ కిట్ అనే పథకం అద్భుతమైన పథకం. కాంగ్రెస్ వచ్చాక ఆ పథకం ఎత్తేశారన్నారు. రైతుబంధు గురించి ఆనాడు రెండు పంటలకు ఇస్తావా? అని అడిగిన రేవంత్ నేడు ఒక్క పంటకి కూడా ఇవ్వడం లేదన్నారు. రైతు రుణమాఫీ లేదు, పాది ముదారక్ లేదు, వాళ్ళు చెప్పిన ఏ హామీ అయినా నెరవేర్చలేదని విమర్శించారు. మార్పు బాగుందా? మార్పు కావాలని జిల్లా మొత్తం కాంగ్రెస్ కి ఓటేశారు, కాంగ్రెస్ ను సమ్మి మంచి మంచి నాయకులను ఓడగొట్టారన్నారు. 10 ఏళ్ల పాలన చేసిన కేసీఆర్ ను కాదని, కాంగ్రెస్ విసిరిన ఆనందమైన వలలో చిక్కుకున్నారున్నారు. నేను చాలా మంది ముఖ్యమంత్రిలను చూశా, ఎవరూ కూడా రేవంత్ రెడ్డి లాగ దివాళాకోరు మాటలు మాట్లాడలేదని అన్నారు. ఢిల్లీకి పోతే దొంగలాగా చూస్తున్నారంటున్నారేవంత్.. దొంగను దొంగలాగే చూస్తారు కదా అని ఎద్దేవ చేశారు. ఢిల్లీలో అపాయింట్మెంట్ కూడా ఇవ్వడం లేదు. అపాయింట్మెంట్ ఇస్తే చెప్పులు

ఎత్తుకుపోతాడని అంటున్నారని అన్నారు. జూన్, జులైలో స్థానిక సంస్థల ఎన్నికలు పెడతారని తెలుస్తుందని, ప్రతి ఒక్క ప్రజాప్రతినిధి ప్రజల్లో ఉండాల్సింది. ఉప ఎన్నికల్లో బీఆర్ఎస్ సత్తా ఏంటో చాలాలని పిలుపునిచ్చారు. ఢిల్లీ పార్టీలను నమ్మొద్దని కేసీఆర్ చిలక్కి చెప్పినట్లు చెప్పారని, ఎక్కడ ఏ ఇబ్బంది వచ్చినా మీకోసం పోరాడేది బీఆర్ఎస్ మాత్రమేనన్నారు. రాబోయే రోజుల్లో మన ఇంటి పార్టీ మన తెలంగాణ పార్టీని ఆశీర్వదించాలని కోరారు. అనంతరం రాయల శేషగిరిరావు రావు నివాసానికి వెళ్లి వారి చిత్ర పటానికి ఘనంగా నివాళులు అర్పించారు. వారి కుటుంబ సభ్యులతో మాట్లాడుతూ యోగక్షేమాలను అడిగి తెలుసుకున్నారు. కార్యక్రమంలో ఖమ్మం జిల్లా బీఆర్ఎస్ పార్టీ అధ్యక్షులు, ఎమ్మెల్యే తాతా మధుసూదన్, ఎంపీ వద్ది రాజు రవిచంద్ర, మాజీమంత్రి పువ్వాడ అజయ్ కుమార్, మాజీ ఎమ్మెల్యేలు కందాల ఉపేందర్ రెడ్డి, వసూరా వెంకటేశ్వర్లు, రేగా కాంతారావు, భానోత్ హరిప్రియ, కొండ బాల కోటేశ్వరరావు, మదన్ లాల్, మాజీ జెడ్పీ చైర్మన్ లింగాల కమల్ రాజ్, జిల్లా ముఖ్య నాయకులు పాల్గొన్నారు.



మే 17 లోగా లైసెన్స్ సర్వేయర్ల శిక్షణకు దరఖాస్తు చేయాలి

జిల్లా కలెక్టర్ ముజమ్మిల్ ఖాన్

ఖమ్మం ప్రతినిధి, (ప్రజా జ్యోతి) : మే 17 లోగా లైసెన్స్ సర్వేయర్ల శిక్షణ కొరకు దరఖాస్తులు చేసుకోవాలని జిల్లా కలెక్టర్ ముజమ్మిల్ ఖాన్ శుక్రవారం ఒక ప్రకటనలో తెలిపారు. లైసెన్స్ సర్వేయర్ల శిక్షణ కోసం అర్హత గల అభ్యర్థుల నుంచి తెలంగాణ అకాడమీ ఆఫ్ ల్యాండ్ ఇన్ఫర్మేషన్ అండ్ మేనేజ్మెంట్ దరఖాస్తులు ఆహ్వానిస్తున్నట్లు, ఆసక్తి గల అభ్యర్థులు మీ సేవా కేంద్రాలలో 100 రూపాయలు చెల్లించి దరఖాస్తు, ప్రాస్టెక్షన్ పొందాలని, మే 17 లోపు తమ దరఖాస్తులను మీ సేవా కేంద్రాల్లో మూత్రమే సమర్పించాలని జిల్లా కలెక్టర్ తెలిపారు. ఇంటర్మీడియట్ గణితశాస్త్రం ఒక అంశంగా 60 శాతం కనీస మార్కులు సాధించిన వారు, బఠిపా (డ్రాఫ్ట్) మెన్ (సివిల్) , డిప్లొమా (సివిల్), బీటెక్ (సివిల్) లేదా సమానమైన అర్హత గలవారు దరఖాస్తు చేసుకోవచ్చని వెల్లడించారు. ఎంపికైన అభ్యర్థులకు జిల్లా కేంద్రంలో 50 పని దినములు శిక్షణ ఇవ్వనున్నట్లు, శిక్షణ కోసం ఓసీ అభ్యర్థులు 10 వేలు, బీసీ అభ్యర్థులు 5 వేలు, ఎస్సీ, ఎస్టీ అభ్యర్థులు 2 వేలు



500 శిక్షణ ఫీజు చెల్లించాల్సి ఉంటుందని, మరిన్ని వివరాలకు 8374879945, 9705439983, 9676964860 ఫోన్ నెంబర్ల నందు సంప్రదించాలని జిల్లా కలెక్టర్ ఆ ప్రకటనలో పేర్కొన్నారు.

ఆరోగ్య కేంద్రం ప్రజలకు పూర్తి భరోసా ఇవ్వాలి

(మొదటి పేజీ తరువాయి..)

అందుతున్న వైద్య సేవలు గురించి కలెక్టర్ ఆరా తీశారు. ఈ సందర్భంగా జిల్లా కలెక్టర్ ముజమ్మిల్ ఖాన్ మాట్లాడుతూ, వైద్య వృత్తి ఎంతో పవిత్రమైనదని, రోగుల పట్ల ప్రత్యేక శ్రద్ధ వహించి వైద్య చికిత్సలు అందించాలని అన్నారు. ప్రభుత్వం వైద్యానికి అత్యంత ప్రాధాన్యత ఇస్తున్నదని, రోగులతో సేవాభావంతో మెలుగుతూ, మెరుగైన వైద్యసేవలు అందించాలని తెలిపారు. ఆసుపత్రిలో మందుల కొరత లేకుండా స్టాక్ పూర్తికాక ముందే ఇండెంట్ చేసి మందులను నిల్వ ఉంచుకోవాలన్నారు. డాక్టర్లు, వైద్య కేంద్రం అభివృద్ధి కోసం అవసరమైన వనరులు, కావాలసిన సిబ్బంది భర్తీ, మెడికల్ ఎక్విప్ మెంట్ మౌళిక సదుపాయాల పెంపుదలపై ప్రతిపాదనలు సిద్ధం చేయాలని జిల్లా వైద్య, ఆరోగ్య అధికారిణి ని కలెక్టర్ ఆదేశించారు. సురక్షిత ప్రసవ కేందర్ ప్రకారం గర్భిణీ స్త్రీలకు సరైన మందులు, సూచనలు ఇవ్వడం, సాధారణ ప్రసవాలపై ఆశా కార్యకర్తలు అవగాహన కల్పించాలని, విధిగా మందులను అందించాలని, దగ్గర ఉండి గర్భిణీలు క్రమం తప్పకుండా ఐరన్, విటమిన్ టాబ్లెట్లు వేసుకునే విధంగా చూడాలని తెలిపారు. తల్లి, పిల్లల ఆరోగ్య సందర్శన లో వైద్య సిబ్బంది కృషి చాలా అవసరమని కలెక్టర్ అన్నారు. ఆసుపత్రికి వచ్చే రోగులతో సిబ్బంది ప్రవర్తన విధానం మరింత మెరుగ్గా ఉండాలని, హామీ సం ప్రజలకు సేవ చేయడం కోసం ఉన్నామనే

ఆలోచనా విధానంతో పని చేయాలని, పేషెంట్లతో మర్యాదగా ప్రవర్తించడం, సేవా దృక్పథంతో పని చేయడం వైద్య శాఖలో చాలా అవసరమని అన్నారు. ఆసుపత్రి సిబ్బంది అనుమతి లేకుండా విధులకు గైర్జాబరు కావడానికి వీలు లేదని, ఆసుపత్రి సిబ్బంది సకాలంలో హాజరు కావాలని అన్నారు. హామీపత్రిలో ఉన్న ప్రతి మందుల వివరాలను తెలిసేలాగా బోర్డు పై వివరాలను సమోదా చేయాలని తెలిపారు. ఈ కార్యక్రమంలో కలెక్టర్ వెంట వైద్యాధికారులు రమేష్, నవ్వకాంత్, కల్లూరు మండల తహసీల్దార్ పి. సాంబశివుడు, వైద్య సిబ్బంది తదితరులు ఉన్నారు.



భూ సమస్యల పరిష్కారానికి రెవెన్యూ సదస్సులలో దరఖాస్తుల స్వీకరణ

తహశీల్దార్లు పున్నంచందర్, రాంబాబు

భూ భారతి చట్టంతో భూ సమస్యలు వేగంగా పరిష్కారం

బోనకల్ మండలం చొప్పకట్టపాలెం, నారాయణపురం

గ్రామాల్లో రెవెన్యూ సదస్సులను నిర్వహించిన తహశీల్దార్లు

ఖమ్మం ప్రతినీధి, (ప్రజా జ్యోతి) : స్థానిక భూ సమస్యల శాశ్వత పరిష్కారానికి ప్రభుత్వం భూ భారతి చట్టాన్ని అమల్లోకి తెచ్చిందని, గ్రామాల్లో చేపడుతున్న రెవెన్యూ సదస్సుల్లో భూ సమస్యల పరిష్కారానికి దరఖాస్తుల స్వీకరిస్తున్నట్లు తహశీల్దార్లు ఏ. పున్నం చందర్, ఆర్. రాంబాబు లు అన్నారు. మంగళవారం బోనకల్ మండలం చొప్పకట్టపాలెం, నారాయణపురం గ్రామాల్లో రెవెన్యూ సదస్సులు నిర్వహించి, భూ సమస్యలకు సంబంధించి రైతుల నుండి దరఖాస్తులు స్వీకరించారు. ఈ సందర్భంగా తహశీల్దార్లు మాట్లాడుతూ, రైతులకు తమ భూముల విషయంలో ఉన్న అభిద్రత భావాన్ని తావు నీయకుండా జవాబుదారుతనాన్ని పెంచేందుకు భూ భారతి చట్టాన్ని చేపట్టడం జరిగిందని అన్నారు. కొత్త చట్టం ద్వారా లావాదేవీల సేవలు, రిజిస్ట్రేషన్, ముటేషన్, నిషేధిత భూములు, ఆర్.ఓ.ఆర్. మార్పులు చేర్పులు వంటి సేవలు సులభతరం అవుతాయని తెలిపారు. రైతులకు, అధికారులకు సులభంగా అర్థం అయ్యేలా సామాన్య, గ్రామీణ ప్రజల, రైతుల సమస్యలు పరిష్కారం అయ్యేలా భూ భారతి చట్టం ఉందన్నారు. హక్కుల రికార్డులలో తప్పుల సవరణకు భూ భారతి లో అవకాశం ఉందన్నారు. పెండింగ్ సాదా బైనామా దరఖాస్తుల పరిష్కారం లభిస్తుందన్నారు. భూమి హక్కులు ఏ విధంగా సంక్రమించిన మ్యుటేషన్ చేసి రికార్డులలో నమోదు చేయవచ్చన్నారు. భూ సమస్యల పరిష్కారానికి భూ



భారతి చట్టంలో రెండు అంచెల అప్పీల్ వ్యవస్థ ఉందని తెలిపారు. భూదార్ రికార్డుల జారీ జరుగుతుందన్నారు. రైతులకు ఉచిత న్యాయ సహాయం లభిస్తుందని తెలిపారు. గ్రామ రెవెన్యూ రికార్డుల నిర్వహణ ఉంటుందని, మోసపూరితంగా హక్కుల రికార్డులు మార్చి, ఎవరైనా ప్రభుత్వ, భూదాన్, అసైన్డ్, ఎండోమెంట్, వక్స్ భూములకు పట్టాలు పొందితే రద్దుచేసి అధికారం చట్టంలో ఉందన్నారు. హక్కుల రికార్డుల్లో తప్పుల సవరణకు, భూమి హక్కులు ఉంది రికార్డులో లేనివారు హక్కుల రికార్డులో నమోదు చేయించుకోవడానికి కొత్త చట్టం వచ్చిన సందర్భంగా లోగా దరఖాస్తు చేసుకోవాలని అన్నారు. ఈ సందర్భంగా చొప్పకట్టపాలెం గ్రామంలో చేపట్టిన రెవెన్యూ సదస్సులో భూ సమస్యలకు సంబంధించి 79 , నారాయణపురం గ్రామ రెవెన్యూ సదస్సులో 99 దరఖాస్తులను అధికారులు స్వీకరించారు. స్వీకరించిన దరఖాస్తులకు అధికారులు రశీదులు అందజేశారు. ఈ కార్యక్రమంలో బోనకల్ మండల ఆర్.ఓ.లు సవీన్, మైథిలి, అధికారులు తదితరులు పాల్గొన్నారు.

యాసంగి ధాన్యం కొనుగోలు ప్రక్రియ వేగవంతం చేయాలి

ఖమ్మం జిల్లా కలెక్టర్ ముజమ్మిల్ ఖాన్

పెనుబిల్లి, మే09 (ప్రజాజ్యోతి): పెనుబిల్లి మండల పరిధిలోని మండలపాడు గ్రామంలో శుక్రవారం ఖమ్మం జిల్లా కలెక్టర్ ముజమ్మిల్ ఖాన్ మండలపాడు గ్రామంలో గులాబీ గ్రామ సమైక్య ఐకేపీ ఆధ్వర్యంలో ఏర్పాటు చేసిన ధాన్యం కొనుగోలు కేంద్రంను ఆకస్మికంగా తనిఖీ చేశారు. ఈ సందర్భంగా కలెక్టర్ మాట్లాడుతూ రైతులకు ఇబ్బందులు తలెత్తకుండా ధాన్యం కొనుగోలు పూర్తిచేయాలని, ధాన్యంలో తాలు లేకుండా, తేమ శాతం రాగానే సీరియల్ ప్రకారం కాంటా వేసి లారీల ద్వారా ధాన్యం వెంటనే మిల్లులకి తరలించాలని జిల్లా కలెక్టర్ ముజమ్మిల్ ఖాన్ తెలిపారు. కొనుగోలు కేంద్రంలో నిర్వహణ రిజిస్ట్రర్లు, రైతులు తెచ్చిన ధాన్యం తేమశాతం, గన్నీ బ్యాగుల వివరాలు పరిశీలించారు. రైతులతో కలెక్టర్ ఏ రకం ధాన్యం తీసుకువచ్చారని అడిగారు. ఎచేమంటి 1630 రకం వద్దు తీసుకువచ్చామని చెప్పుతూ రైతులు పలు సమస్యలు కలెక్టర్ దృష్టికి తీసుకువచ్చారు. వాతావరణం చూస్తే ఎప్పుడు ఆకాల వర్షం వస్తే చేతికి వచ్చిన పంట సప్లఫోతామని కొనుగోలు వేగవంతం చేయాలని రైతులు కోరారు. ఇప్పటివరకు ఎంత శాతం ధాన్యం వచ్చిందో, ఎంత మొత్తాన్ని మిల్లులకు పంపించారో అధికారులను అడిగి తెలుసుకున్నారు. ప్రతి రోజు ఎన్ని లారీలు తరలించబడుతున్నాయి, ఒక్కో లారీలో ఎన్ని ధాన్య బిస్తాలు ఉన్నాయి అనే వివరాలు నిరంతరం నమోదు చేసి, తగిన రికార్డులు నిర్వహించాలని, ధాన్యం నిల్వలు సమయానికి మిల్లులకు తరలించేందుకు చర్యలు తీసుకోవాలని కలెక్టర్ అధికారులను ఆదేశించారు. ప్రతి కేంద్రంలో నిల్వల పరిస్థితిని ప్రతిదినం సమీక్షిస్తూ, రైతులకు ఎలాంటి ఇబ్బందులు కలగకుండా చూడాలని అధికారులకు సూచించారు. ఆకాల వర్షాలకు ధాన్యం తడిసిపోకుండా భద్రంగా నిల్వ ఉండేలా తగిన ఏర్పాట్లు చేయాలని సంబంధిత అధికారులకు ఆదేశాలు జారీ చేశారు. రైతులకు అవరోధాలు లేకుండా, సాఫీగా కొనుగోలు ప్రక్రియ కొనసాగేందుకు పటిష్టమైన ఏర్పాట్లు చేయాలని కలెక్టర్ సూచించారు. అధికారులు క్షేత్రస్థాయిలో పర్యవేక్షణ

చేయాలని అన్నారు. ప్రతి కొనుగోలు కేంద్రంలో బోర్డు ఏర్పాటు చేసి టార్పాలిన్ పట్టాలు, గన్నీ బ్యాగులు ఎన్ని ఉన్నాయో, వివరాలు ఉంచాలన్నారు. వాతావరణ శాఖ సూచనలను ఎప్పుడీకప్పుడు పరిశీలిస్తూ అకాల వర్షాల వల్ల కొనుగోలు కేంద్రాల్లో ధాన్యం నష్టం కాకుండా జాగ్రత్తలు తీసుకుంటున్నామని తెలిపారు. అవసరమైన మేర గన్నీ బ్యాగులు, టార్పాలిన్ కవర్లు అందుబాటులో ఉంచామని అన్నారు. వర్షాభావ పరిస్థితుల్లో అప్రమత్తంగా ఉంటూ పంటకు టార్పాలిన్ కవర్లు కప్పాలని కలెక్టర్ తెలిపారు. రైతులు వరి కాకుండా ప్రత్యామ్నాయ పంటల సాగు దిశగా దృష్టి సారించాలని, ఆయిల్ పామ్ పంటలో ఎటువంటి లేబర్ ఖర్చు ఉండదని, వాతావరణ సమస్యలు ఉండవని, ఎకరానికి లక్ష కంటే అధికంగా ఆదాయం వస్తుందని, దీనిపై అధికారులతో అవగాహన సమావేశం నిర్వహిస్తామని రైతులు పాల్గొని ఆయిల్ పామ్ సాగు చేయాలని కలెక్టర్ కోరారు. మార్కెట్ లో ఉన్న డిమాండ్ అనుగుణంగా పంటలను సాగు చేయాలని కలెక్టర్ సూచించారు. కార్టైడ్ రహిత మామిడి పండిస్తే డిమాండ్ ఉందని గమనించి, రైతు ఆ దిశగా సాగు చేస్తే త్వరగా మంచి విలువతో అమ్ముకోవచ్చని అన్నారు. ధాన్యం తరలింపు సమయంలో కొనుగోలు కేంద్రాల వద్ద హమాలి సమస్యలు రాకుండా ముందస్తుగా ఫ్లానింగ్ చేసుకోవాలని కలెక్టర్ అధికారులను ఆదేశించారు. కొనుగోలు కేంద్రాలకు కేటాయించిన రైస్ మిల్లులకు మాత్రమే ధాన్యం తరలించాలని సూచించారు. రవాణా సమస్య రాకుండా అవసరమైన లారీలు కొనుగోలు కేంద్రాల వద్ద అందుబాటులో ఉండేలా చూడాలని అన్నారు. ధాన్యం కొనుగోలు చేసిన వెంటనే డేటా ఎంట్రీ చేయాలని అన్నారు. అధికారులు క్షేత్రస్థాయిలో తనిఖీలు చేస్తూ జిల్లాలో ధాన్యం కొనుగోలు ప్రక్రియ పకడ్బందీగా పర్యవేక్షణ చేపట్టాలని, ఏ దశలోనూ రైతులకు ఇబ్బందులు కలగకుండా అధికారులు పటిష్ట చర్యలు చేపట్టాలని కలెక్టర్ తెలిపారు. ఈ తనిఖీలలో జిల్లా కలెక్టర్ వెంట జిల్లా వ్యవసాయ అధికారి డి. పుల్లయ్య, పెనుబిల్లి తహశీల్దారు గంటా ప్రతాప్, రైతులు, సంబంధిత అధికారులు తదితరులు పాల్గొన్నారు.



నూతన వధువరులను ఆశీర్వాదించిన దయాకర్ రెడ్డి



నేలకొండపల్లి, మే 9, (ప్రజా జ్యోతి) : రాష్ట్ర రెవెన్యూ, గృహ నిర్మాణ, సమాచార శాఖ మంత్రి పొంగులేటి శ్రీనివాసరెడ్డి క్యాంపు కార్యాలయం ఇంచార్జీ తుంబూరు దయాకర్ రెడ్డి శుక్రవారం మండలంలో పర్యటించారు. నేలకొండపల్లి సోసైటీ చైర్మన్ కోటి పైదారెడ్డి కూతురు శివరంజని వివాహం సందర్భంగా కోనాయిగూడెంలోని నివాసం కు వెళ్లి ఆశీర్వాదించారు. అనంతరం చెన్నారం లో జరిగిన వివాహ వేడుకలలో పాల్గొని నూతన వధువరులను ఆశీర్వాదించారు. ఈ కార్యక్రమంలో మార్కెట్ కమిటీ చైర్మన్ వెన్నపూసల సీతారాములు, మాజీ చైర్మన్ శాఖమూరి రమేష్, యూత్ కాంగ్రెస్ రాష్ట్ర కార్యదర్శి జెర్రిపోతుల అంజిని, జిల్లా నాయకులు కోదాగి గోవిందరావు,, బచ్చలకూరి నాగరాజు, కడియాల సరేష్ తదితరులు పాల్గొన్నారు.

భారత్ బండ్ ను విజయవంతం చేయండి

సీటు జిల్లా నాయకులు పగిడికత్తుల నాగేశ్వరరావు



నేలకొండపల్లి, మే 9 (ప్రజా జ్యోతి) : ఈ నెల 20 న జరిగే భారత్ బండ్ ను విజయవంతం చేయాలని సీటు జిల్లా నాయకులు పగిడికత్తుల నాగేశ్వరరావు కోరారు. మండలం లోని రాజేశ్వరపురం వద్ద సున్న మధుకాన్ షుగర్ ఫ్యాక్టరీ అసిస్టెంట్ వైస్ ప్రెసిడెంట్ కోటయ్య కు శుక్రవారం సమ్మె నోటీసు అందించారు. ఈ సందర్భంగా ఆయన మాట్లాడారు... కార్మికులు అనేక పోరాటలతో సాధించుకున్న కార్మిక చట్టాలను కేంద్రం రద్దు చేసిందని అన్నారు. కేవలం నాలుగు చట్టాలను అమలు చేసేందుకు కేంద్రం ప్రయత్నిస్తుందని అన్నారు. కార్మిక హక్కులను కాపాడేందుకు ఈనెల 20 న కార్మిక సంఘాల ఆధ్వర్యంలో చేపట్టనున్న భారత్ బండ్కు సహకరించాలని కోరారు. ప్రభుత్వ రంగ సంస్థలను ప్రవేశికరణ ఆపాలని డిమాండ్ చేశారు. నిత్యవసర వస్తువుల ధరలు పెరుగుదలను నియంత్రించాలని కోరారు. ఈ కార్యక్రమంలో మాజీ ఎంపీపీ రచ్చా నరసింహారావు, రాసాల నవీన్, వాసంశెట్టి సర్పయ్య తదితరులు పాల్గొన్నారు.

జీళ్ళచెరువు శ్రీవేంకటేశ్వర స్వామి అభివృద్ధికి రామా శ్రీను వితరణ

కూసుమంచి, మే 9 (ప్రజా జ్యోతి) : చిన్న తిరుపతిగా పేరుగాంచిన జీళ్ళచెరువు శ్రీవేంకటేశ్వర స్వామి దేవాలయం అభివృద్ధికి ఖమ్మం జిల్లా కాంగ్రెస్ పార్టీ నాయకులు కూసుమంచి మండలం మునిగోపల్లి గ్రామానికి చెందిన రామా శ్రీనివాస్, వారి స్నేహితులు ప్రముఖ వ్యాపారవేత్తలు నాగండ్ల వెంకటేశ్వరరావు, బైరిశెట్టి రమేష్ కలిసి రూ. 2లక్షలను వితరణ చేశారు. దేవాలయ చైర్మన్ అంబాల వెంకటలక్ష్మి- లక్ష్మినారాయణ, స్థానిక కాంగ్రెస్ పార్టీ నాయకులు రామా శ్రీను ను కలిసి శ్రీవేంకటేశ్వర స్వామి దేవాలయం అభివృద్ధికి సహకరించాలని కోరగా, వెంటనే స్పందించిన రామా శ్రీను, వారి మిత్రులు దేవాలయం అభివృద్ధికి సహకరిస్తామని హామీనిచ్చారు. ఈ మేరకు రెండు రోజుల క్రితం దేవాలయంకు వచ్చిన రామా శ్రీనివాస్, వారి స్నేహితులు ఆలయం పరిధిలోని నాగేంద్ర స్వామి పుట్ట వద్ద అభివృద్ధి ఫనులు చేస్తామని హామీనిచ్చారు.

నెంబర్ 2 మంత్రి ఏం చేస్తున్నారు..

పాంగులేటిపై కేటీఆర్ ఎద్దేవా..

తల్లాడ, మే 9 (ప్రజా జ్యోతి న్యూస్): మీకు రైతు రుణమాఫీ వచ్చిందా..? రైతు భరోసా డబ్బులు పడ్డాయా..? అని సభకు హాజరైన వారిని ఉద్దేశించి కేటీఆర్ అడిగారు. దీంతో కొంతమంది రుణమాఫీ కాలేదు, రైతు భరోసా డబ్బులు పడలేదని చెప్పటంతో ఈ జిల్లాలో వ్యవసాయ శాఖ మంత్రి తుమ్మల నాగేశ్వరరావు, ఉప ముఖ్యమంత్రి మల్లు భట్టి విక్రమార్క, నెంబర్ 2 మంత్రి కూడా ఉన్నారు, ఏం.. చేస్తున్నారంటూ మంత్రి పొంగులేటి శ్రీనివాస్ రెడ్డిని ఉద్దేశించి కేటీఆర్ ఎద్దేవా చేశారు. కాంగ్రెస్ పార్టీ అధికారంలోకి వచ్చిన తర్వాత ఈ ముగ్గురు మంత్రులకే పదవులు వచ్చాయి తప్పా జిల్లా ప్రజలకు చేసింది ఏమీ లేదన్నారు. దివ్యాటీ సీఎం మల్లు భట్టి విక్రమార్క, వ్యవసాయ శాఖ మంత్రి తుమ్మల నాగేశ్వరరావు ఇరువురు పేర్లు పలికిన కేటీఆర్.. మరో మంత్రి పొంగులేటి శ్రీనివాసరెడ్డి పేరు చెప్పుకుంటూ నెంబర్ 2 అంటూ ప్రసంగించారు. అంతకుముందు ఇప్పటికప్పుడు పాలేరులో ఎన్నికలు జరిగితే కందాల ఉపేందర్ రెడ్డి గెలుస్తారని కేటీఆర్ మరో వ్యాఖ్య చేశారు.

ఆపరేషన్ సింధూర్ విజయవంతం కావాలని ప్రత్యేక పూజలు



కూసుమంచి, మే 9 (ప్రజా జ్యోతి): భారత ప్రభుత్వం చేపట్టిన ఆపరేషన్ సింధూర్ మరింత విజయవంతం కావాలని కోరుతూ శ్రీ శ్రీ ఘనపేశ్వరాలయం లో శుక్రవారం ప్రత్యేక పూజలు నిర్వహించారు. పాకిస్తాన్తో జరుగుతున్న యుద్ధంలో భారత దేశానికి విజయం లభించాలని, ఆపరేషన్ సింధూర్లో పాల్గొన్న భారత త్రివిధ దళాలకు సంఘిభావం తెలియజేస్తూ ప్రత్యేక సంకల్పంతో ఘనపేశ్వరాలయం లోపూజలు నిర్వహించారు. ఈ సందర్భంగా వారు మాట్లాడుతూ దేశ రక్షణ కోసం చేపట్టిన ఆపరేషన్ సింధూర్ విజయవంతం కావాలని భగవంతుడిని ప్రార్థించాం. నైనికులు సురక్షితంగా తిరిగి రావాలని మనస్ఫూర్తిగా కోరుకుంటున్నాం అని తెలిపారు.

ఫాసిజం, సామ్రాజ్యవాదానికి వ్యతిరేకంగా ఉద్యమించాలి

సిపిఎం రాష్ట్ర కార్యదర్శి వర్గ సభ్యులు పోతినేని సుదర్శన్

ఖమ్మం ప్రతినీధి, (ప్రజా జ్యోతి): స్థానిక ఫాసిజం, సామ్రాజ్యవాదానికి వ్యతిరేకంగా ప్రజలు ఉద్యమించాలని సిపిఎం రాష్ట్ర కార్యదర్శి వర్గ సభ్యులు పోతినేని సుదర్శన్ రావు అన్నారు. శుక్రవారం ఖమ్మం సుందరయ్య భవన్ లో కళ్యాణం వెంకటేశ్వరరావు అధ్యక్షతన జరిగిన సిపిఎం జిల్లా కమిటీ సమావేశంలో సుదర్శన్ రావు మాట్లాడుతూ ఫాసిజం సామ్రాజ్యవాద ధోరణులకు వ్యతిరేకంగా, శ్రామిక వర్గ పోరాటాలను ఉద్యతం చేయాలని కోరారు. హిట్లర్ ఫాసిజాన్ని 1945 మే 9 సోవియట్ యూనియన్ ఎగ్రెస్సెంట్ ఓడిరచింది అని అన్నారు. ఫాసిజం మానవాళికి అత్యంత ప్రమాదకరం అన్నారు. సిపిఎం జిల్లా కార్యదర్శి నున్నా నాగేశ్వరరావు మాట్లాడుతూ సీతారామ ప్రాజెక్టు సత్వరమే పూర్తి చేసి పాలేరు రిజర్వాయర్ కి అనుసంధానం చేయాలని డిమాండ్ చేశారు. సీతారామ ప్రాజెక్ట్ కెనాల్ పూర్తి చేయకుండానే ఖమ్మం జిల్లాలో సాగర్ ఆయకట్టు పరిధిలో గోదావరి జలాలు అందించామని మంత్రులు ప్రచారం చేస్తున్నారని, సీతారామ ప్రాజెక్టు పూర్తి చేయటకు మరో 19 వేల కోట్ల రూపాయల మేరకు అవసరం అని ప్రభుత్వం ప్రకటించి బడ్జెట్లో కేవలం ఆరు వందల కోట్ల రూపాయలు కేటాయించారని అన్నారు. ఖమ్మం జిల్లాలో రుణమాఫీ సలభ్య శాతం రైతులకు చేరులేదన్నారు. అకాల వర్షాలతో నష్టపోయిన ధాన్యం, పండ్ల తోటల రైతులను ప్రభుత్వం ఆదుకోవాలని డిమాండ్ చేశారు. ఇందిరమ్మ ఇండ్ల మంజూరులో ఏలాంటి రాజకీయ జోక్యం లేకుండా అర్హత కలిగిన ప్రతి ఒక్కరికీ ప్రభుత్వం అందించాలని కోరారు.

హైవే పైకి వచ్చేటప్పుడు తీసుకునే జాగ్రత్తలపై ప్రజలకు అవగాహన

కూసుమంచి శిక్షణ ఎస్.ఐ. దివ్య

కూసుమంచి, మే 9 (ప్రజా జ్యోతి): కూసుమంచి మండలం నాయక్ గూడెం గ్రామంలో నేషనల్ హైవే పైకి వచ్చే ప్రయాణికులు, రోడ్డు దాటుతున్న ప్రజలు ప్రమాదాల పట్ల అవగాహన కల్గి ఉండాలని కూసుమంచి శిక్షణ ఎస్.ఐ. దివ్య ప్రజలకు సూచించారు. శుక్రవారం నాయక్ గూడెం రైతు వేదిక వద్ద రైతులతో అవగాహన సదస్సు కార్యక్రమం నిర్వహించడం జరిగింది. ఈ కార్యక్రమానికి ముఖ్యఅతిథిగా హాజరైన ట్రైనింగ్ ఎస్సై దివ్య మాట్లాడుతూ నేషనల్ హైవే లో వాహనాలు వేగంగా వెళ్తుంటాయని, ప్రజలు తొందరపడి హైవే దాటేందుకు ప్రయత్నం చేయొద్దన్నారు. అలాగే హైవే పైకి గేదెలు, ఆవులు, జీవాలు ఎక్కువ వస్తుంటాయని, ముఖ్యంగా గేదెలు రోడ్డు పైకి రావడం, నల్లగా ఉండటంతో రాత్రి వెళ్ళలో కనిపించకుండా ఉండటం వల్ల ప్రమాదాలు జరిగే అవకాశం ఉందన్నారు. అందువల్ల గేదెలకు రేడియం స్టిక్కర్ లను అతికించాలని, కొమ్ములకు రేడియం స్టిక్కర్ లను అతికించాలని, లేదంటే కలర్స్ వేయాలని



సూచించారు. గేదెలు, ఆవులు రోడ్డు పైకి రాకుండా రైతులు జాగ్రత్తలు తీసుకోవాలని సూచించారు. ఈ కార్యక్రమంలో ప్రాజెక్టు మేనేజర్ బాలసుబ్రహ్మణ్యం, రూల్ మేనేజర్ కొండలరావు, కార్పీక్, సతీష్ యాదవ్, వేణు, సురేష్, మధు రహదారి భద్రత సిబ్బంది, గ్రామ ప్రజలు యువకులు తదితరులు పాల్గొన్నారు.



బోనగిరి వెంకట వీరమ్మ పార్థివ దేహానికి నివాళులర్పించిన మండల జర్నలిస్టులు

కూసుమంచి, మే 9 (ప్రజా జ్యోతి): కూసుమంచి మండల కేంద్రంలోని ప్రముఖ వ్యాపారి బోనగిరి ఆంజనేయులు సతీమణి బోనగిరి వెంకట వీరమ్మ అనారోగ్యంతో మరణించడం జరిగింది. ఇట్టి విషయం తెలుసుకున్న కూసుమంచి మండల జర్నలిస్ట్ లు వారి ఇంటికి వెళ్లి వెంకట వీరమ్మ పార్థివదేహానికి పూలమాలవేసి ఘనంగా నివాళులర్పించారు. వారి పవిత్రమైన ఆత్మకు శాంతి చేకూరాలని కోరుకుంటూవారి కుమారులు వాసవి కిరాణం బోనగిరి రాజేంద్ర ప్రసాద్ ఆంధ్రజ్యోతి విలేఖరి బోనగిరి నరసింహారావు గార్లను పరామర్శించి ఓదార్చి ప్రగాఢ సానుభూతిని తెలియజేయడం జరిగింది. ఈ కార్యక్రమంలో మండల జర్నలిస్టులు పెండ్ర అంజయ్య, రామ్ బ్రహ్మం, గోవిందరెడ్డి, వేముల జనార్దన్ రావు, కొండా శ్రీనివాసరావు, నాగార్జున్ జిల్లేపల్లి శ్రీను, కొలికపొంగు సతీష్, గిరిణి. నాగేశ్వరరావు, ఘన నివాళులర్పించారు. అనంతరం వారి కుటుంబానికి ప్రగాఢ సానుభూతిని తెలిపి వారిని ఓదార్చి, మనోధైర్యాన్ని కల్పించారు.



పత్రికా స్వేచ్ఛ పై దాడులు దారుణం

నేలకొండపల్లి మే 09 ప్రజా జ్యోతి : పత్రికా స్వేచ్ఛ పై దాడులు చేయటం దారుణమని టీయూడబ్ల్యుజె (ఐజెయు) జిల్లా సహాయ కార్యదర్శి పోలంపల్లి నాగేశ్వరరావు పేర్కొన్నారు. మండల కేంద్రంలో శుక్రవారం ఏర్పాటు చేసిన విలేకర్ల సమావేశంలో ఆయన మాట్లాడారు... సాక్షి ఎడిటర్ ధనుంజయ్ నెడ్డి ఇంటి పై పోలీసులు దౌర్జన్యంగా ప్రవేశించి గంటల తరబడి ఇబ్బం దులకు గురి చేయటాన్ని తీవ్రంగా ఖండించారు. ప్రభుత్వం కు ప్రజల కు మధ్య వారధిలా పని చేస్తున్న మీడియాపై దాడులకు పురిగొల్పటం



సిగ్గుచేటు అన్నారు. ఎడిటర్ అనే గౌరవం

లేకుండా నిబంధనలకు విరుద్ధంగా పోలీసులు వ్యవహరించిన తీరు ఆక్షేపణీయం అన్నారు. ప్రశ్నించే గొంతుకలను నొక్కాలని చూస్తే తీవ్ర పరిణామాలను ఎదుర్కోవాల్సి వస్తుందని అన్నారు. ఎడిటర్ ధనుంజయ్ నెడ్డి పై పెట్టిన అక్రమ కేసులను వెంటనే ఉపసంహరించుకోవాలని, లేని పక్షంలో పెద్ద ఎత్తున ఆందోళన చేస్తామని హెచ్చరించారు. ఏపీ ప్రభుత్వం తీరు మారాలని సూచించారు. ఈ విలేకర్ల సమావేశంలో జర్నలిస్టులు ఎస్. నరసింహారావు, గంజికుంట్ల వెంకన్న, గొలుసు ఆంజనేయులు, మల్లేల ఉపేందర్, పెంటమళ్ళ కోటయ్య, వడ్లమూడి వెంకటేశ్వర్లు, తేజావత్ గిరి, మల్లేబోయిన ఉపేందర్, రాంబాబు, అరుణ్ మూర్తి, నాగరాజు తదితరులు పాల్గొన్నారు.